

صارفین واجبات فوری ادا کریں ورنہ کنکشن کاٹ دیئے جائیں گے۔ بجلی چوری میں ملوث کسی بھی شخص کو رعایت نہیں دی جائے گی۔ چیف انجینئر زکی نگرانی میں 4 خصوصی ٹیمیں واجبات کی وصولی اور درست موبائل میٹر ریڈنگ کے حصول کیلئے

مانیٹرنگ کا کام اور کارروائیاں کر رہی ہیں۔ چیف ایگزیکٹو آفیسر حیسکو رحم علی اوٹھو

حیدرآباد) (حیسکو ترجمان کے مطابق چیف ایگزیکٹو آفیسر کی ہدایات پر پورے حیسکو ریجن میں نادہندگان سے بجلی کے بلوں کے واجبات کی 100% فیصد وصولی، بجلی چوری کے جڑ سے خاتمے اور 100% فیصد درست موبائل میٹر ریڈنگ کے حصول کیلئے حیسکو چیف نے حیسکو کے 4 چیف انجینئرز پر مشتمل 4 خصوصی ریکوری ٹیمیں نادہندگان سے واجبات کی 100% وصولی کے حدف کو حاصل کروانے، بجلی چوری کی روک تھام اور درست موبائل میٹر ریڈنگ کیلئے کارروائیوں کی مانیٹرنگ کر رہے ہیں۔ خصوصی ٹیمیں گھر گھر جا کر واجبات کی وصولی چیک کر رہی ہیں، اور بجلی چوروں کے خلاف موقع پر ہی کارروائیاں کی جا رہی ہیں۔ حیسکو کمرشل ادارہ ہے جو بجلی کی بلوں کی ادائیگی کے بغیر اپنا انتظام نہیں چلا سکتا، اس لیے جو بل ادا کرے گا اس کو بجلی فراہم کی جائے گی، جبکہ نادہندگان اپنے واجبات کی آسان ادائیگی کیلئے کسٹمر سروس سینٹر پر جا کر بجلی کے بلوں کی اقساط بنا سکتے ہیں، مگر بل کی ادائیگی لازمی ہے۔ حیسکو چیف کے واضح ہدایات ہیں کہ بجلی چوری میں ملوث کسی بھی شخص کو کسی بھی قسم کی رعایت نہیں دی جائے گی، چاہے وہ حیسکو ملازم ہی کیوں نہ ہو، اس کے خلاف کارروائی مکمل کر کے اس کو نوکری سے فارغ کر دیا جائے گا، بجلی چوری کی روک تھام سے ہی حیسکو ترقی کر سکتا ہے۔ اس وقت حیسکو کے ٹوٹل 54 ارب 37 کروڑ 20 لاکھ روپے کے واجبات ہیں۔ جس میں وفاقی اداروں پر 2 ارب 37 کروڑ 80 لاکھ، صوبائی اداروں ایک ارب 56 کروڑ 5 لاکھ روپے کے واجبات ہیں۔ جبکہ نجی صارفین پر 50 ارب 43 کروڑ 39 لاکھ روپے ہیں۔ جس کی وصولی کیلئے حیسکو انتظامیہ اپنے معزز صارفین سے اپیل کرتا ہے کہ واجبات کی ادائیگی مقررہ وقت پر کی جائے تاکہ بجلی کی فراہمی میسر ہو سکے، بصورت دیگر بجلی منقطع کرنے کے علاوہ سخت قانونی کارروائی بھی کی جائے گی۔